



നെറ്റ് പരീക്ഷയിൽ സംവരണ വിഭാഗങ്ങൾക്ക് ഇളവ്

Posted On: 17 JUL 2017 5:55PM by PIB Thiruvananthpuram

നെറ്റ് പരീക്ഷയിൽ ഫലപ്രഖ്യാപനത്തിനുള്ള പുതുക്കിയ യോഗ്യതാ മാനദണ്ഡങ്ങൾ താഴെപ്പറയും പ്രകാരമായിരിക്കുമെന്ന് സർവ്വകലാശാല ധനസഹായ കമ്മീഷൻ (യു.ജി.സി.) അറിയിച്ചു:

- എല്ലാ മൂന്ന് പേപ്പറുകളും എഴുതിയ നെറ്റ് പരീക്ഷാർത്ഥികളിൽ ഏറ്റവും ഉയർന്ന 6 ശതമാനത്തിൽപ്പെട്ട, പൊതുവിഭാഗത്തിൽ കുറഞ്ഞത് 40% മാർക്ക് നേടിയ പരീക്ഷാർത്ഥികളെ, കുറഞ്ഞത് 35 ശതമാനം മാർക്ക് നേടിയ പട്ടികജാതി, പട്ടികവർഗ്ഗ, മറ്റ് പിന്നോക്ക വിഭാഗങ്ങൾ (ക്രിമി ലയർ വിഭാഗത്തിൽപ്പെടാത്ത), ഭിന്നശേഷിക്കാർ മുതലായവരെ കേന്ദ്ര ഗവൺമെന്റിന്റെ സംവരണ നയപ്രകാരം അസിസ്റ്റന്റ് പ്രൊഫസർ തസ്തികയ്ക്കുള്ള നെറ്റ് പരീക്ഷയിൽ യോഗ്യരായി പ്രഖ്യാപിക്കും.
- അസിസ്റ്റന്റ് പ്രൊഫസറുടെ തസ്തികയിലേയ്ക്ക് യോഗ്യത നേടാൻ നെറ്റ് പരീക്ഷ ജയിക്കുന്ന മൊത്തം പരീക്ഷാർത്ഥികളിൽ ജൂനിയർ റിസർച്ച് ഫെല്ലോഷിപ്പ് (ജെ.ആർ.എഫ്.) ന് അപേക്ഷിച്ചിട്ടുള്ളവർ ജെ.ആർ.എഫിന്റെ പരിഗണിക്കപ്പെടുന്ന മേഖലയിൽ വരും. കേന്ദ്ര ഗവൺമെന്റിന്റെ സംവരണ നയത്തിന് അനുസൃതമായി മെരിറ്റ് അടിസ്ഥാനത്തിൽ ഫെല്ലോഷിപ്പുകൾ നൽകപ്പെടും.

ലോകസഭയിൽ രേഖാമൂലം നൽകിയ മറുപടിയിൽ കേന്ദ്ര മാനവശേഷി വികസന സഹമന്ത്രി ഡോ. മഹേന്ദ്ര നാഥ് പാണ്ഡേ അറിയിച്ചതാണിത്.

(Release ID: 1495903) Visitor Counter : 5

